


Brahmaprokta Kali Stuti

——
ಬ್ರಹ್ಮಪ್ರೋಕ್ತಾ ಕಾಲೀಸ್ತುತಿಃ

——
Document Information



Text title : Brahmaprokta Kali Stuti

File name : kAlIstutiHbrahmaproktA.itx

Category : devii, stuti, dashamahavidyA

Location : doc_devii

Proofread by : PSA Easwaran

Description/comments : Kalikapurana Adhyaya 5 shloka 15-50

Latest update : January 15, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 15, 2022

sanskritdocuments.org



ಬ್ರಹ್ಮಪ್ರೋಕ್ತಾ ಕಾಲೀಸ್ತುತಿಃ



ಬ್ರಹ್ಮೋವಾಚ -

ವಿದ್ಯಾವಿದ್ಯಾತ್ಮಿಕಾಂ ಶುದ್ಧಾಂ ನಿರಾಲಂಬಾಂ ನಿರಾಕುಲಾಂ .
ಸ್ತಾಮಿ ದೇವೀಂ ಜಗದ್ಧಾತ್ರೀಂ ಸ್ಥೂಲಾಣೀಯಃಸ್ವರೂಪಿಣೀಂ .. 15..
ಯಸ್ಯಾ ಉದೇತಿ ಚ ಜಗತ್ಪ್ರಧಾನಾಖ್ಯಂ ಜಗತ್ಪರಂ .
ಯಸ್ಯಾಸ್ತದಂಶಭೂತಾಂ ತ್ವಂ ಸ್ತಾಮಿ ನಿದ್ರಾಂ ಸನಾತನೀಂ .. 16..
ತ್ವಂ ಚಿತಿಃ ಪರಮಾನಂದಾ ಪರಮಾತ್ಮಸ್ವರೂಪಿಣೀ .
ಶಕ್ತಿಸ್ತ್ವಂ ಸರ್ವಭೂತಾನಾಂ ತ್ವಂ ಸರ್ವೇಷಾಂ ಚ ಪಾವನೀ .. 17..
ತ್ವಂ ಸಾವಿತ್ರೀ ಜಗದ್ಧಾತ್ರೀ ತ್ವಂ ಸಂಧ್ಯಾ ತ್ವಂ ರತಿಧೃತಿಃ .
ತ್ವಂ ಹಿ ಜ್ಯೋತಿಸ್ವರೂಪೇಣ ಸಂಸಾರಸ್ಯ ಪ್ರಕಾಶಿನೀ .. 18..
ತಥಾ ತಮಃಸ್ವರೂಪೇಣ ಛಾದಯಂತೀ ಸದಾ ಜಗತ್ .
ತ್ವಮೇವ ಸೃಷ್ಟಿರೂಪೇಣ ಸಂಸಾರಪರಿಪೂರಣೀ .. 19..
ಸ್ಥಿತಿರೂಪೇಣ ಚ ಹರೇರ್ಜಗತಾಂ ಚ ಹಿತೈಷಿಣೀ .
ತಥೈವಾಂತಸ್ವರೂಪೇಣ ಜಗತಾಮಂತಕಾರಿಣೀ .. 20..
ತ್ವಂ ಮೇಧಾ ತ್ವಂ ಮಹಾಮಾಯಾ ತ್ವಂ ಸ್ವಧಾ ಪಿತೃಮೋದಿನೀ .
ತ್ವಂ ಸ್ವಾಹಾ ತ್ವಂ ನಮಸ್ಕಾರವಷಟ್ಕಾರೌ ತಥಾ ಸ್ಮೃತಿಃ .. 21..
ತ್ವಂ ಪುಷ್ಪಿಸ್ತ್ವಂ ಧೃತಿರ್ಮೃತಿ ಕರುಣಾ ಮುದಿತಾ ತಥಾ .
ತ್ವಮೇವ ಲಜ್ಜಾ ತ್ವಂ ಶಾಂತಿಸ್ತ್ವಂ ಕಾಂತಿರ್ಜಗದೀಶ್ವರೀ .. 22..
ಮಹಾಮಾಯಾ ತ್ವಂ ಚ ಸ್ವಾಹಾ ಸ್ವಧಾ ಚ ಪಿತೃದೇವತಾ .
ಯಾ ಸೃಷ್ಟಿಶಕ್ತಿರಸ್ಮಾಕಂ ಸ್ಥಿತಿಶಕ್ತಿಶ್ಚ ಯಾ ಹರೇಃ .. 23..
ಅಂತಶ್ಚಕ್ತಿಸ್ತಥೇಶಾನೀ ಸಾ ತ್ವಂ ಶಕ್ತಿಃ ಸನಾತನಿ .. 24..
ಏಕಾ ತ್ವಂ ದ್ವಿವಿಧಾ ಭೂತ್ವಾ ಮೋಕ್ಷಸಂಸಾರಕಾರಿಣೀ .
ವಿದ್ಯಾವಿದ್ಯಾಸ್ವರೂಪೇಣ ಸ್ವಪ್ರಕಾಶಾಪ್ರಕಾಶತಃ .. 25..
ತ್ವಂ ಲಕ್ಷ್ಮೀಃ ಸರ್ವಭೂತಾನಾಂ ತ್ವಂ ಛಾಯಾ ತ್ವಂ ಸರಸ್ವತೀ .
ತ್ರಯೀಮಯೀ ತ್ರಿಮಾತ್ರಾ ತ್ವಂ ಸರ್ವಭೂತಸ್ವರೂಪಿಣೀ .. 26..
ಉದ್ಗೀತಿಃ ಸಾಮವೇದಸ್ಯ ಯಾ ಪಿತೃಗಣರಂಜನೀ .
ತ್ವಂ ವೇದಿಃ ಸರ್ವಯಜ್ಞಾನಾಂ ಸಾಮಿಧೇನೀ ತಥಾ ಹವಿಃ .. 27..

ಯದವ್ಯಕ್ತಮನಿರ್ದೇಶ್ಯಂ ನಿಷ್ಕಲಂ ಪರಮಾತ್ಮನಃ .
ರೂಪಂ ತದ್ಭವ ತನ್ಮಾತ್ರಂ ಸಕಲಂ ಚ ಜಗನ್ಮಯಂ .. 28..
ಯಾ ಮೂರ್ತ್ವಿರ್ವಿರತಾ ಸರ್ವಧರಿತ್ರೀ ಬಿಭೃತೀ ಕ್ಷಿತಿಂ .
ಸಾ ತ್ವಂ ವಿಶ್ವಂಭರೇ ಲೋಕೇ ಶಕ್ತಿಭೂತಿಪ್ರದಾ ಸದಾ .. 29..
ತ್ವಂ ಲಕ್ಷ್ಮೀಶ್ಚೇತನಾ ಕಾಂತಿಸ್ತ್ವಂ ಪುಷ್ಪಿಸ್ತ್ವಂ ಸನಾತನೀ .
ತ್ವಂ ಕಾಲರಾತ್ರಿಸ್ತ್ವಂ ಮುಕ್ತಿಃ ಶಾಂತಿಃ ಪ್ರಜ್ಞಾ ತಥಾ ಸ್ಮೃತಿಃ .. 30..
ಸಂಸಾರಸಾಗರೋತ್ತಾರತರಣಿಃ ಸುಖಮೋಕ್ಷದೇ .
ಪ್ರಸೀದ ಸರ್ವಜಗತಾಂ ತ್ವಂ ಗತಿಸ್ತ್ವಂ ಮತಿಃ ಸದಾ .. 31..
ತ್ವಂ ನಿತ್ಯಾ ತ್ವಮನಿತ್ಯಾ ಚ ತ್ವಂ ಚರಾಚರಮೋಹಿನೀ .
ತ್ವಂ ಸಂಧಿನೀ ಸರ್ವಯೋಗಸಾಂಗೋಪಾಂಗವಿಭಾವಿನೀ .. 32..
ಚಿಂತಾ ಕೀರ್ತಿಯತೀನಾಂ ತ್ವಂ ತ್ವಂ ತದಷ್ಟಾಂಗಸಂಯುತಾ .
ತ್ವಂ ಖಡ್ಗಿನೀ ಶೂಲಿನೀ ಚ ಚಕ್ರೀಣೀ ಘೋರರೂಪಿಣೀ .. 33..
ತ್ವಮೀಶ್ವರೀ ಜನಾನಾಂ ತ್ವಂ ಸರ್ವಾನುಗ್ರಹಕಾರಿಣೀ .
ವಿಶ್ವಾದಿಸ್ತ್ವ ಮನಾದಿಸ್ತ್ವಂ ವಿಶ್ವಯೋನಿರಯೋನಿಜಾ .
ಅನಂತಾ ಸರ್ವಜಗತ್ಸ್ವ ಮೇವೈಕಾಂತಕಾರಿಣೀ .. 34..
ನಿತಾಂತನಿರ್ಮಲಾ ತ್ವಂ ಹಿ ತಾಮಸೀತಿ ಚ ಗೀಯಸೇ .
ತ್ವಂ ಹಿಂಸಾ ತ್ವಮಹಿಂಸಾ ಚ ತ್ವಂ ಕಾಲೀ ಚತುರಾನನಾ .. 35..
ತ್ವಂ ಪರಾ ಸರ್ವಜನನೀ ದಮನೀ ದಾಮಿನೀ ತಥಾ .
ತ್ವಯ್ಯೇವ ಲೀಯತೇ ವಿಶ್ವಂ ಭಾತಿ ತತ್ತ್ವಂ ಬಿಭೃಷಿ ಚ .. 36..
ತ್ವಂ ಸೃಷ್ಟಿಹೀನಾ ತ್ವಂ ಸೃಷ್ಟಿಸ್ತ್ವ ಮಕರ್ಣಾಪಿ ಸಶ್ರುತಿಃ .
ತಪಸ್ವಿನೀ ಪಾಣಿಪಾದಹೀನಾ ತ್ವಂ ನಿತರಾಂ ಗ್ರಹಾ .. 37..
ತ್ವಂ ದ್ಯೌಸ್ತ್ವ ಮಾಪಸ್ತ್ವಂ ಜ್ಯೋತಿರ್ವಾಯುಸ್ತ್ವಂ ಚ ನಭೋ ಮನಃ .
ಅಹಂಕಾರೋಽಪಿ ಜಗತಾಮಷ್ಟಧಾ ಪ್ರಕೃತಿಃ ಕೃತಿಃ .. 38..
ಜಗನ್ನಾಭಿರ್ಮೇರುರೂಪಧಾರಿಣೀ ನಾಲಿಕಾಪರಾ .
ಪರಾಪರಾತ್ಮಿಕಾ ಶುದ್ಧಾ ಮಾಯಾ ಮೋಹಾತಿಕಾರಿಣೀ .. 39..
ಕಾರಣಂ ಕಾರ್ಯಭೂತಂಚ ಸತ್ಯಂ ಶಾಂತಂ ಶಿವಾಶಿವೇ .
ರೂಪಾಣಿ ತವ ವಿಶ್ವಾರ್ಥೇ ರಾಗವೃಕ್ಷಫಲಾನಿ ಚ .. 40..
ನಿತಾಂತಹಸ್ವಾ ದೀರ್ಘಾ ಚ ನಿತಾಂತಾಣುಬೃಹತ್ತನುಃ .
ಸೂಕ್ಷ್ಮಾಪ್ಯಖಿಲಲೋಕಸ್ಯ ವ್ಯಾಪಿನೀ ತ್ವಂ ಜಗನ್ಮಯೀ .. 41..
ಮಾನಹೀನಾ ವಿಮಾನಾತಿವಿಮಾನೋನ್ಮಾನಸಂಭವಾ .
ಯದಷ್ಟಿವ್ಯಷ್ಟಿಸಂಭೋಗರಾಗಾದಿಗಲಿತಾಶಯಾ .

ತತ್ತೇ ಮಹಿಮ್ನಿ ತದ್ರೂಪಂ ತವ ಭ್ರಾಂತ್ಯಾದಿಕಂ ಚ ಯತ್ .. 42..
ಇಷ್ಟಾನಿಷ್ಟವಿಪಾಕಜ್ಞಾ ಯಥೇಷ್ಟಾನಿಷ್ಟಕಾರಣಂ .
ಸರ್ಗಾದಿಮಧ್ಯಾಂತಮಯಂ ನಿಮ್ಮಂ ರೂಪಂ ತಥೈವ ಚ .. 43..
ವಿಚಾರಾಷ್ಟಾಂಗಯೋಗೇನ ಸಂಪಾದ್ಯೈವಂ ಮುಹುರ್ಮುಹುಃ .
ಯತ್ ಸ್ಥಿರೀಕ್ರಿಯತೇ ತತ್ತ್ವಂ ತತ್ತೇ ರೂಪಂ ಸನಾತನಂ .. 44..
ಬಾಹ್ಯಾಬಾಹ್ಯೇ ಸುಖಂ ದುಃಖಂ ಜ್ಞಾನಾಜ್ಞಾನೇ ಲಯಾಲಯೌ .
ಉಪತಾಪಸ್ತಥಾ ಶಾಂತಿಭೂತಿತ್ವಂ ಜಗತಃ ಪತೇಃ .. 45..
ಯಸ್ಯಾಃ ಪ್ರಭಾವಂ ನೋ ವಕ್ತುಂ ಶಕ್ನೋತಿ ಭುವನತ್ರಯೇ .
ತಯೈವ ಸಮೋಹಕರೀ ಸಾ ತ್ವಂ ಕಿಂ ಸ್ತೂಯಸೇ ಮಯಾ .. 46..
ಯೋಗನಿದ್ರಾ ಮಹಾನಿದ್ರಾ ಮೋಹನಿದ್ರಾ ಜಗನ್ಮಯೀ .
ವಿಷ್ಟಮಾಯಾ ಚ ಪ್ರಕೃತಿಃ ಕಸ್ತ್ವಾಂ ಸ್ತುತ್ಯಾ ವಿಭಾವಯೇತ್ .. 47..
ಮಮ ವಿಷ್ಣೋಃ ಶಂಕರಸ್ಯ ಯಾ ವಪುರ್ವಹನಾತ್ಮಿಕಾ .
ತಸ್ಯಾಃ ಪ್ರಭಾವಂ ಕೋ ವಕ್ತುಂ ಗುಣಾನ್ ವೇತ್ನುಂ ಚ ಕಃ ಕ್ಷಮಃ .. 48..
ಪ್ರಕಾಶಕರಣಜ್ಯೋತಿಃಸ್ವರೂಪಾಂತರಗೋಚರಾ .
ತ್ವಮೇವ ಜಂಗಮಸ್ಥೇಯರೂಪೈಕಾ ಬಾಹ್ಯಗೋಚರಾ .. 49..
ಪ್ರಸೀದ ಸರ್ವಜಗತಾಂ ಜನನಿ ಸ್ತ್ರೀಸ್ವರೂಪಿಣಿ .
ವಿಶ್ವರೂಪಿಣಿ ವಿಶ್ವೇಶೇ ಪ್ರಸೀದ ತ್ವಂ ಸನಾತನಿ .. 50..
ಇತಿ ಕಾಲಿಕಾಪುರಾಣೇ ಪಂಚಮಾಧ್ಯಾಯಾಂತರ್ಗತಾ ಬ್ರಹ್ಮಪ್ರೋಕ್ತಾ ಕಾಲೀಸ್ತುತಿಃ
ಸಮಾಪ್ತಾ .

Proofread by PSA Easwaran

Brahmaprokta Kali Stuti

pdf was typeset on January 15, 2022

Please send corrections to sanskrit@cheerful.com

